

मिरा-भाईंदर-वसई-विरार पोलीस आयुक्तालयास
विधीमंडळाच्या डिसेंबर-२०२३ च्या हिवाळी अधिवेशनात
पूरक मागणीने मंजूर झालेले अनुदान उपलब्ध करून
देण्याबाबत.

महाराष्ट्र शासन
गृह विभाग,
शासन निर्णय क्रमांक : विपआ-११२३/प्र.क्र.३४९/विशा-४
मंत्रालय मुख्य इमारत, दुसरा मजला,
मादाम कामा मार्ग, हुतात्मा राजगुरु चौक,
मंत्रालय, मुंबई-४०००३२.
दिनांक : ३१ जानेवारी, २०२४

वाचा:-

पोलीस महासंचालक. यांचे पत्र क्र.पोमसं/३३/७१२५/हिवाळी अधिवेशन पुरवणी मागणी/
४७/२०२३ दि.०१/०१/२०२४

प्रस्तावना:-

मिरा-भाईंदर-वसई-विरार पोलीस आयुक्तालयास महाराष्ट्र राज्य सुरक्षा महामंडळाकडून पुरविण्यात आलेल्या एकुण ५०० मनुष्यबळाच्या सेवा बाह्ययंत्रणेकडून (महाराष्ट्र राज्य सुरक्षा महामंडळाकडून) घेण्यास शासन निर्णय दि.०७/१२/२०२३ अन्वये मान्यता प्रदान करण्यात आलेली असून, सदर सुरक्षा रक्षकांच्या वेतनासाठी विधीमंडळाच्या डिसेंबर-२०२३ च्या हिवाळी अधिवेशनात पूरक मागणीने मंजूर झालेले अनुदान उपलब्ध करून देण्याची बाब शासनाच्या विचाराधीन होती.

सन २०२३-२४ या वित्तीय वर्षात लेखाशिर्ष क्र.(२०५५ ०१६८) १० - कंत्राटी सेवा या उद्दिष्टाखालील निधीचा तपशील खालीलप्रमाणे आहे :-

अर्थसंकल्पित निधी	वितरीत निधी	खर्च निधी	वि.पै.शिल्लक निधी	आयुक्तलयाची मागणी
११,६९,७६,०००/- पु.मा.व्दारे मंजूर १४,७२,१८,०००/- एकुण २६,४१,९४,०००/-	९,३५,८०,८००/-	६,६८,९४,१२८/-	२,६६,८६,६७२/-	१४,७२,१८,०००/-

शासन निर्णय:-

१. ठाणे ग्रामीण व पालघर घटकाचे विभाजन करून नव्याने निर्माण केलेल्या मिरा-भाईंदर-वसई-विरार पोलीस आयुक्तालया अंतर्गत पोलीस शिपाई पदे विहित मार्गाने भरण्याची कार्यवाही पूर्ण होईपर्यंत दिनांक १५/०६/२०२३ ते दिनांक ३१/०३/२०२४ या कालावधीसाठी यापुढे मुदतवाढ न देण्याच्या अटीस अधिन राहून एकुण ५०० मनुष्यबळाच्या सेवा बाह्ययंत्रणेकडून (महाराष्ट्र राज्य सुरक्षा महामंडळाकडून) घेण्यास शासन निर्णय दि.०७/१२/२०२३ अन्वये मान्यता प्रदान करण्यात आलेली आहे.

२. विधीमंडळाच्या डिसेंबर-२०२३ च्या हिवाळी अधिवेशनात पूरक मागणीद्वारे रुपये १४,७२,१८,०००/- (चौदा कोटी बाहत्तर लाख अठरा हजार) इतके अनुदान मंजूर करण्यात आले असून, मिरा-भाईंदर-वसई-विरार पोलीस आयुक्तालयास महाराष्ट्र राज्य सुरक्षा महामंडळाकडून पुरविण्यात आलेल्या ५०० सुरक्षा रक्षकांच्या वेतनासाठी उपलब्ध करून देण्यात येत आहे.

३. सदर शासन निर्णय वित्त विभागाकडील अनौ.संदर्भ क्र.६९/व्यय-७, दि.२३/०१/२०२४ अन्वये प्राप्त मान्यतेच्या अनुषंगाने निर्गमित करण्यात येत आहे.

४. सदरचा खर्च क्र.बी-१ (२०५५०१६८), १०-कंत्राटी सेवा या लेखाशिर्षातून खर्च करण्यात यावा. याकरिता पोलीस आयुक्त, मिरा-भाईंदर-वसई-विरार यांना नियंत्रण अधिकारी तसेच त्यांच्या अधिनस्त वरिष्ठ प्रशासकीय अधिकारी यांना आहरण व संवितरण अधिकारी म्हणून घोषित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्यांचा संकेतांक २०२४०१३१११५८३८५४२९ असा आहे. हा आदेश डिजीटल स्वाक्षरीने सांक्षारिकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्री. प्र. सा. ढिकले)

कक्ष अधिकारी, महाराष्ट्र शासन

प्रति,

- १) पोलीस महासंचालक, महाराष्ट्र राज्य, मुंबई
- २) पोलीस आयुक्त, बृहन्मुंबई
- ३) पोलीस आयुक्त, मिरा-भाईंदर-वसई-विरार आयुक्तालय
- ४) पोलीस महासंचालक तथा व्यवस्थापकीय संचालक, महाराष्ट्र राज्य सुरक्षा महामंडळ, मुंबई
- ५) जिल्हा कोषागार अधिकारी, ठाणे
- ६) महालेखापाल (लेखा अनुज्ञेयता) महाराष्ट्र १/२ मुंबई/नागपूर
- ७) महालेखापाल (लेखा परीक्षा) महाराष्ट्र २/१ मुंबई/नागपूर
- ८) अधिदान व लेखा परिक्षा अधिकारी, मुंबई
- ९) वित्त विभाग कार्यासन (व्यय-७), वित्तिय सुधारणा, (आपुक) मंत्रालय, मुंबई
- १०) गृह विभाग, कार्यासन, पोल-५, पोल-३, मंत्रालय, मुंबई
- ११) निवडनस्ती विशा-४.